

దారి చూపులు

మరో అయిదు నిమిషాలు పడుతుంది. ఆమె అటుగా రావడానికై. అయిదు నిమిషాలు కాదు. అరగటయినా నిల్చుంటాడు. ఆ నిరీక్షణలో ఆతనికి ఆనందం వుంది. ఆ తర్వాత ఆఫీసర్ దేతిలో ఎన్ని చివాట్లు. తిన్నా లంబ్ తర్వాత అలస్యంగా వచ్చినందుకు తరించగలడు.

ఆ రోజు అనుకోకుండా అలస్యమైంది. సరిగ్గా రెండుంబావుకి ఆమె. అటుగా పోతూ ఆతనికి కనిపించింది.

కళ్ళు మిరుమిట్ట గొలిపే ఆందం కాకపోవచ్చు ఆమెది. ఆమె. కళ్ళలో వింత ఆకర్షణ వుంది. అవి పెదాలు కావు. రెండు లేత తమల పాకులు. ముక్కు, గడ్డం, ఆమె ముఖంలోని ప్రతీభాగం దేని ప్రత్యేకత. దానిదే! అలాగే చూస్తుండాలనిపిస్తుంది.

ఆ కోరికలో కామం లేదు. ఆరాధన వుంది!

మర్నాడు సరిగ్గా రెండుంబావుకి కనిపించిందామె పుస్తకాలలోవెళ్ళు.

ఆ మర్నాడు....మర్నాడు....

అలా మరో నాల్గు రోజులు ఆమెని అదే ట్రైమ్కి అటుగా వెళ్తుండే. చూశాడు శేఖర్.

ఆమెను చూసినప్పడల్లా ఆతని మనసు ఓ క్రొత్త ఉద్యేగానికి. లోనవసాగింది!

ఎన్ని పనులున్నా మానుకుని సరిగ్గా ఆ టయిమ్కి అక్కడికొచ్చి వెళుచుని, వెళ్తున్న ఆమెను మౌనంగా చూస్తూ ఆరాధించడం నేర్చుకున్నాడు.

సాయంత్రం సరిగ్గా ఆఫీసు వదలగానే తాము ఇంటికి వెళ్తుంటే ఆమె ఎదురొస్తుంటుంది. అప్పుడు రెండోసారి ఆ దేవత దర్శనం.

కేవలం ఆమెను చూడడంకోసమే ఆతను ఆఫీసుకి శంపు కూడా వెట్టకుండా రాసాగాడు.

ఏ కారణంచేతనయినా ఒక్కరోజు ఆమె కనిపించకపోతే ఆతను మనసు పడే అవస్థ వర్తనాతీతం.

ఇప్పుడతను ఉన్న పరిస్థితి అదే!

నిన్న ఆమె ఆటుగా వెళ్తూ కనిపించలేదు.

ఎందుకు రాలేదు? వంట్లో బాగుండలేదో? మరేమి కష్టమొచ్చిందో?

ఒడ్డునపడ్డ చేపలా అతని మనసు కొట్టుకోసాగింది. ఈ రోజయినా వెళ్తుందో- రాలేదో? రకరకాల అలోచనలు ఈగల్లా అతని మనసుని మునుసిరి బాధించసాగాయి.

దూరంగా కనిపించిన ఎర్ర చీరని చూడగానే అతని కళ్ళు తళుక్కుమన్నాయి.

ఆమే! సందేహం లేదు.

ఎంత దూరంనుంచి చూసయినా తన దేవతను గుర్తించగలడు.

తన పేరుకూడా తెలీని ఓ జీవి తనని చూడడం కోసం అంతగా తపిస్తోందని ఆమె ఊహించనయినా ఊహించగలదా? — అతనికి చనవ్వొచ్చింది.

ఆమెను చూస్తే డాలు. మనసుకి అతో విధమైన తృప్తి. చూడకపోతే ప్రవంచమంతా కున్యంగా అనిపిస్తుంది.

ఆమె వయసులో వున్న ఆడపిల్లే కావచ్చు. తానూ వయసులో వున్నవాడే కావచ్చు. ఆమెను చూస్తూంటే శారీరకమైన కోరికలు విజృంభించవు. మనసుకి మలయమారుతం తాకినట్లనిపిస్తుంది. ఆమెలో సాధారణంగా ఏ ఆడపిల్లలోనూ కనిపించని ప్రత్యేకత ఏదో వుంది. అదే తను ఆమెకోసం పరితపించేటట్లు చేస్తోంది!

ఆమె దగ్గరికి వచ్చేసింది.

ఆతని చూపులు ఆమెమీదే కేంద్రీకృతమయ్యాయి.

చూసే చూడనట్లు ఆమె ఆతనివంక చూసింది. ఆ చూపులోని భావానికి విలవిల్లాడిపోయాడతను.

ఎంత సీచంగా చూసింది!

రోజూ ఇక్కడ నిలుచుని వళ్ళంతా కళ్ళు చేసుకుని చూస్తున్న ఈ రాడీవెథవ ఎవడో. వనీ, పాటా లేనట్లుంది అన్నట్లున్నాయి ఆమె చూపులు.

ఆమె చూపుల చూపులకు తట్టుకుని చూసేసరికి పదడుగులు వెళ్ళిపోయింది.

ఆఫీసులోకి వచ్చి కూర్చున్న తర్వాత కూడా ఆతని మనసు మనసులో లేదు.

“ఏం గురూ! మీ హీరోయిన్ ఇవాళకూడా కనిపించలేదా? ఏమిటా అలా వున్నావ్?” పక్కనీట్లో కూర్చున్న రామచంద్రరావు జోక్ వేసాడు. శేఖర్ మీద.

కనిపించకుండా వున్నా భావుండేది! కనిపించక నిన్న భావుండేదే, కనిపించి ఈ రోజు భాధ పెట్టింది!

ఎంత వీచంగా చూసింది!

తనని ఓ రొడిగా జమకట్టి వుంటుంది.

ఇంతవరకూ ఆమెను కలకరించనుకూడా వలకరించలేదు. ఇప్పుడామెలో కలిగిన నీచభావాన్ని ఎలా పోగొట్టాలి?

వివరీతంగా ఆలోచించసాగాడు.

ఓ ఉత్తరం ద్వారా ఆమెకు తన మనోభావాలు తెలియజేయాలి. అదీ ఈ రోజు సాయంత్రమే!

వెంటనే పుత్తరం రాయడానికి వువ్వుకమించాడు.

పేరు తెలిదే. ఎలా సుబోధించాలి!

ఆ...

“రస్పెక్టెడ్ మేడమ్-

రోజూ మిమ్మల్ని పనిగట్టుకు చూస్తున్నానని నన్ను ఓ రోమియోలా భావిస్తారేమో తయంతో ఈ పుత్తరం రాస్తున్నాను. నాకు మీరంటే ఓ ఆరాధనాభావం. మిమ్మల్ని చూస్తుంటే అదో తృప్తి. అంతకుమించి మరే నీచభావాలూ నాలో లేవు. కాబట్టి దయచేసి నన్ను ఆపార్థం చేసుకోక మీ పేరు తెలియజేస్తారని ఆశిస్తున్నాను.

—శేఖర్.”

ఈ రోజు సాయంత్రమే ఈ పుత్తరాన్ని ఆమెకి అందివ్వాలి. ఆమెలోని అనుమానాల్ని పూర్తిగా పోగొట్టాలి. మిమ్మల్ని చూస్తుంటే సాధారణంగా కలిగే నీచభావాలు కలగవని నచ్చబెప్పాలి. నిశ్చయించుకున్నాడు శేఖర్.

సాయంత్రం అయిదున్నర కాగానే బయటపడ్డాడు.

ఎవ్వరితోనూ కలవకుండా ఒంటరిగా బయల్దేరాడు. ఇలా బయల్దేరితేనే ఆమెకు పుత్తరాన్ని అందించగలడు.

అతని ముందు కొలిగ్స్ నలుగురు జట్టుగా కలుపు వెప్పుకుంటూ, నవ్వుకుంటూ వెళ్తున్నారు. వాళ్ళకి కొద్ది వెనక్కి శేఖర్.

దూరంగా నందు మలుపు తిరిగి ఆమె కనిపించింది. శేఖర్ లో దడ ప్రారంభమైంది.

“వురేయ్! మన శేఖర్ స్వప్న సుందరి వస్తోందిరోయ్!” ముందు వెళ్తున్నవాళ్ళలో ఒకడు గట్టిగా అన్నాడు.

“మనవాడు ఎన్నాళ్ళలా మూగ వేదనని అనుభవిస్తాడు? ఇవాళ నిలబెట్టేదామా?” మరొకడు వెంటనే అందుకున్నాడు.

శేఖర్ లో దడ పెరిగింది.

కొంపదీనీ ఆమెను వీళ్ళు నిజంగా నిలదీయ్యరు కదా!

ఇంతలో ఆమె దగ్గరికి వచ్చేసింది.

“హయ్ మేడమ్! ఆగండి....” ఒకడన్నాడు.

తడబాటుతో ఆమె వేగాన్ని పెంచింది.

“వన్ మినిట్....వెళ్ళిపోదురుగాని....” వెనక్కి తిరిగారందరూ, తమని దాటి వెళ్ళిపోతున్న ఆమెను ఆపాలన్న దృష్టితో.

“వెరీ గుడ్ శేఖర్! నువ్వు మా వెనుకే వున్నావా? అదిగో, నీ స్వప్న సుందరి వెళ్ళిపోతోంది. విషయం తేల్చేసుకో....” వెకిలిగా నవ్వాడొకడు.

శేఖర్ మొహంలో కత్తివేటుకి నెత్తురు చుక్కలేదు. ఆమె అతని పక్కకి వచ్చింది.

ఆమెకి అందించాలని వుత్తరాన్ని పట్టుకున్న చేతిని ముందుకు చాచలేకపోయాడు.

తలెత్తి పరమ నీచంగా అతని వంక చూసి, అస్తవ్యస్తంగా తలని పక్కకి తిప్పుకుని ముందుకు వెళ్ళిపోయిందామె.

ఆమె కళ్ళు అందంగా కనిపించలేదు తనకి. నివ్వల్సి కళ్ళుతున్నట్లనిపించాయి. చూపులు మలయమారుతం పీచినట్లు అనుభూతిని కలిగించలేదు. ఓ తుచ్చుణ్ణి చూసినట్లు చీత్కారాన్ని వెళ్ళగక్కాయ్!

తట్టుకోలేకపోయాడు శేఖర్. గుండెల్నిపిండినట్లు తల్లడిల్లసాగాడు.

విసవిసా వెళ్తున్న ఆమె పీరుదుల్ని అటు ఇటు తాకుతున్న జడ పడగ విప్పి బుసలు కొడుతున్న నాగుపాములా అనిపించసాగిందతనికి.

ఆక్కడ నిలబడలేక అటుగాపోతున్న ఆటోని కేకేసి ఎక్కేకాడు. మిత్రులు చెబుతున్న 'సారీ....' లేవీ అతని చెవిని జేరలేదు.

ఆ రాత్రల్లా రూమ్ లో నిద్రలేకుండానే గడిపాడు శేఖర్.

తన దేవతని నడి బజారులో నవ్వులపాలు చేశాడు - అదే అతని వ్యధ.

తన ఆరాధన ఎవరికి తెలీకుండా జాగ్రత్త పడాల్సింది - అదే తను చేసిన తప్పు. పదే పదే అనుకున్నాడు.

ఏ రోడ్డు మీదయితే ఇవాళ ఆమె ఏడ్చింపబడిందో - అదే రోడ్డు మీద, అదే ప్రదేశంలో ఆమెకు క్షమాపణలు చెప్పకోవాలి. అప్పుడే కొద్దిగా నయినా తన మనసుకి ఊరట కలుగుతుంది.

ఎప్పటికో చిన్న కుసుకు వట్టింది శేఖరానికి.

మర్నాడు రెండు గంటలకల్లా రోడ్ మీద నిల్చున్నాడు.

ఒక్కడే కాదు..నిన్న ఎవరెవరయితే ఆమెని మాటల్లో బాధించారో వాళ్ళందరితో! ఆమె దగ్గరకు రాగానే వాళ్ళందరి సమక్షంలో ఆమెకు క్షమాపణలు చెప్పకోవాలి. తనదేవతకి తనవల్ల మనస్తాపం కలగకూడదు!

దూరంగా వస్తూ కనిపించిందామె.

ఇప్పుడామె మనసులో తను రాక్షసుడు! ఈ ఆలోచనే తట్టుకోలేక పోతోంది అతని మనసు.

ఆమె వక్కన ఆ యువకుడెవరు? ప్రేయడేమో? అందరిలా ఆమె.
ఈ ఆకర్షణకు అతీతురాలు కాదా?

శేఖర్ మనసు బారతో మూల్గింది.

వాళ్ళు దగ్గరికి వచ్చేవారు.

అతని మొహంలో ఆమె పోలికలు స్పష్టంగా కనిపిస్తున్నాయి.
బహుశా అన్న అయివుంటాడు!

వాళ్ళు శేఖర్ వక్కకి వచ్చేవారు.

వాళ్ళన్నయ్య వున్నా వర్ణేడు. అందరి ముందూ నిన్నటి సంఘటనకు కనూపణలు చెప్పకోవాలి.

గొంతు నవరించుకున్నాడు శేఖర్.

వాళ్ళిద్దరూ ఆగారు.

“ఇతనే అన్నయ్యా!....” అందామె దిన్నగా.

“ఇదిగో మిష్టర్! ఉద్యోగం కూడా చేస్తున్నావ్. చదువుకునే ఆడ పిల్లల వెంటపడి గోల చెయ్యడానికి సిగ్గులేదా? అంతగా వళ్ళు కొవ్వెక్కితే ఆ రంధి అణచుకోడానికి దబ్బులు పారేస్తే కోకోలలు అలా గౌరవ కుటుంబాలకి చెందిన పిల్లల వెనుకబడి గొడవచేస్తే వళ్ళు రాలగొట్టించాల్సి వస్తుంది జాగ్రత్త!....నీకేకాదు, నాకూ బాచ్ వుంది....మళ్ళీ అలా ప్రవర్తించారని మా చెల్లెలు చెప్పిందంటే మాకుమ్మడి నన్నానం చేయిస్తాను జాగ్రత్త!” మొహం మీద కొట్టినట్లు చెప్పాలనుకున్న నాలు మంటలూ గడగడా చెప్పేసి చెల్లెలతో పాటు ముందుకు కదలిపోయాడతను.

నిశ్చేస్తుడై నిలుచుండిపోయారు శేఖర్, అతని కొలిగ్స్.

ఎంత నీచంగా ఆమె మనసులో తను ముద్రించుకుపోయాడు! శేఖర్ కళ్ళు నీళ్ళతో నిండాయి.

తన దేవత, ఆమె అన్న మనక మనగ్గా కనిపించసాగారు అతనికి కన్నీళ్ళవర్ష!

(కలువబాం వక్షపత్రిక, జనవరి 1-15, 1987)*